

IŞE IRIJÚ TOOTỌ

1 Timoteu 6:1, 2; Efesu 6:5-9; Romu 13:1-8

EKQ 358 --- FUN AWỌN QDQ

AKQSORI: “Ohunkohun ti enyin ba nşe, ẹ mã fi ̀tokàntòkàn şe e, gege bi fun Oluwa, ki si işe fun enia” (Kolosse 3:23).

Fifé Qlọrun

“Ki iwọ ki o fi gbogbo àiya rẹ, ati gbogbo ọkàn rẹ, ati gbogbo inu rẹ, fẹ Qlọrun Oluwa rẹ. Eyi li ekini ati ofin nla” (Matteu 22:37, 38).

Qpọ eniyan ni o wà ni ayé ti wọn ki i şe Onigbagbó şugbọn ti wọn mò pe o yẹ ki awọn fẹran Qlọrun. Wọn a maa sọ pe wọn fẹ E. Olukuluku eniyan ni a bi ifẹ kan mò ninu ara rẹ lati sin ohun kan, ati lati fẹ ẹnikan ti o tobi ju u lọ. Awọn ti kò mò nipa Qlọrun tootọ a maa saba bọ orişa.

Şugbọn ni ọpọlọpọ igba awọn eniyan leyin ti wọn ti şe gbogbo eto işe-isin wọn si Qlọrun, maa n kùna lati fi işe-isin wọn diwọn igbesi-ayé wọn ojoojumọ laarin awọn ẹlomiran. Jesu wi pe a nilati fẹran Oluwa Qlọrun pẹlu gbogbo ọkàn wa, ati pe eyi ni ekinni ati ofin nla. Şugbọn ki i şe eleyi nikan ni ofin.

Fifé Ẽnikeji Rẹ

Jesu fi kún ofin kin-in-ni yii: “Ekeji si dabi rẹ, Iwọ fẹ ọmọnikeji rẹ bi ara rẹ” (Matteu 22:39). Awọn eniyan le wi pe awọn fẹran Oluwa, o si le şoro fun wa lati lè fi hàn pe beẹ kó. Şugbọn a le yara mò bi eniyan ba fẹran ẹnikeji rẹ tabi beẹ kọ. Ẽnikeji wa le jẹ ẹnikeji ti ohun kan pawapọ pẹlu rẹ. Amofin kan n beere lówọ Jesu nigbakan pe, “Tani ẹnikeji mi?” Jesu sọ itan Alaaanu ara Samaria fun un. Ọkunrin kan ti bó si ọwọ awọn ọlọşa wọn si ti şá a ni ọgbé pupọ. Bi o si ti wà bayii ni ẹba ọnà, alufaa kan kọja ni ẹgbé rẹ. Ẽni ti a kasi aşuju Qlọrun ni ayé. O tó ki o fi aanu hàn fun ọkunrin ti o gbọgbé yii gege bi Jesu ti n fẹ. Şugbọn alufaa yii tobi tobẹẹ gé loju ara rẹ ti kò fi naani lati şe iranwọ fun ọkunrin alaini oluranlówọ yii. Ọmọ Lefi ti o kọja nibẹ leyin eyi paapaa jẹ ẹni ti o ni ipin ninu isin Tempili. Itọju awọn alaisan ati awọn ti a n pón loju nilati pẹlu işe ti o n şe. Nitori eyi o tó fun un lati ran ọkunrin yii lówọ bi kò tilẹ fẹran rẹ. Şugbọn oun pẹlu kọja lọ “niha keji.”

Leyin eyi ara Samaria kan dé ibẹ, ẹni ti kò tilẹ wi pe ẹlesin kan ni oun bi alufaa ati ọmọ Lefi ni ti wi pe awọn jẹ, şugbọn o ni ifẹ ninu ọkàn rẹ si ọkunrin ti o wà ninu wahala yii, o si ràn án lówọ.

Leyin ti Jesu sọ itan yii tán, O beere lówọ amofin naa pe: “Ninu awọn meṭeṭa wọnyi, tani iwọ rò pe işe ẹnikeji ẹniti o bọ si ọwọ awọn ọlọşa?” (Luku 10:36). Ẽnikeji ni o le dahun ibeere yii. Beẹ gege, ẹnikeji ti o n fẹ iranwọ wa ni ẹnikeji wa.

A le pe awọn ara ile wa paapaa ni ẹnikeji wa. O fẹrẹ jẹ pe gbogbo awọn iyá ni o n gbó pe awọn ọmọ wọn a maa huwa ti o dara ni ile ọrẹ wọn ju bi wọn ti n şe ni ile wọn lọ. O şeşe ki awọn ọmọde maa rò pe kò tó fun wọn lati jẹ oninu rere ati pe ki wọn si maa ronu lati şe rere si awọn ọmọ iya wọn lọkunrin ati lobinrin. Şugbọn bi ifẹ Jesu ba wà ninu ọkàn wa, a o fẹran gbogbo eniyan.

Ẽmi sọ fun Johannu Aṣṭeli lati kowe: “Bi ẹnikeji ba wipe, emi fẹran Qlọrun, ti o si korira arakunrin rẹ, eke ni: nitori ẹniti kò fẹran arakunrin rẹ ti o ri, bawo ni yio ti şe le fẹran Qlọrun ti on kò ri?” (1 Johannu 4:20). Bi a bá kó ninu ilé lati maa bówọ fun ara wa; Kò ni nira fún wa lati bówọ fún àwọn ẹlomiran ni ọde, a o si pa awọn ofin orile-ède wa mó pẹlu. A sọ fun wa pe: “Nitorina ẹ san ohun ti o tọ fun ẹni gbogbo: owo-ode fun ẹniti owo-ode işe tirẹ: owo-bode fun ẹniti owo-bode işe tirẹ; ẹru fun ẹniti ẹru işe tirẹ; ọlá fun ẹniti ọlá işe tirẹ” (Romu 13:7). Orile-ède wa, ijọba, ati awọn ilu wa ni awọn ofin ti a şe fun anfaani awọn ọmọ-ibilẹ; ki agbájọpọ awọn eniyan ba le maa gbé pò ni alaafia, a nilati pa awọn ofin wọnyii mó. “Ki olukuluku ọkàn ki o foribalẹ fun awọn alaşe ti o wà ni ipo giga. Nitori kò si aşe kan, bikoşe lati ọdọ Qlọrun wá: awọn alaşe ti o si wà lati ọdọ Qlọrun li a ti lana rẹ wá” (Romu 13:1).

Ojuse awọn Oşişe

Awọn eniyan ti a n ba şişe pò paapaa jẹ aladugbo wa. A nilati huwa si wọn lona ti wọn o fi mó pe ọmọ Qlọrun ni awa i şe. Paulu Aṣṭeli kowe si Timoteu pe: “Ki gbogbo awọn ti işe ẹrú labẹ irú mã ka awọn oluwa ti o ni wọn yẹ si ọla gbogbo, ki a má bã soro-odi si orukọ Qlọrun ati ẹkọ rẹ. Awọn ti o si ni oluwa onigbagbó, ki nwọn máşe gán wọn, nitori arakunrin ni nwọn; şugbọn ki nwọn tubọ mã sin wọn, nitori awọn ti işe alabapin işe rere wọn jẹ onigbagbó ati olufẹ” (1 Timoteu 6:1, 2).

A le şalai ka ara wa si ẹrú, şugbọn bi a ba n şişe fun ẹnikan, a nilati şişe ni kikun fun owo ti a n san fun wa. Nigba miiran ẹni ti o gbani şişe le jẹ ẹni ti kò şe ba ro ero, eyi a si mu ki o şoro lati ba a şişe pò. Eyi paapaa kò dá wa lare bi a ba kùna lati şişe wa ni kikun fun owo naa ti a n gbà. Peteru kọ akọsilẹ pe:

